

वर्तमान में जलवायु परिवर्तन के दुष्प्रभाव, वित्तीय सहायता एवं निवारण हेतु उपाय

अंचल रामटेके*

* सहायक प्राध्यापक (प्राणीशास्त्र) राजाभोज शासकीय महाविद्यालय, मण्डीदीप, जिला रायसेन (म.प्र.) भारत

शोध सारांश – जलवायु का तात्पर्य किसी क्षेत्र विशेष में रहने वाले औसत मौसम से होता है। वर्तमान में जलवायु परिवर्तन का दुष्प्रभाव स्पष्ट रूप से मानव जीवन, कृषि, मौसम तथा पशुओं पर देखा जा सकता है। ग्रीन हाउस गैसों के उत्सर्जन तथा निर्वनीकरण के कारण जलवायु में परिवर्तन हो रहा है। जिससे तापमान में वृद्धि, तुफान, सूखा, परिस्थितिक तंत्र पर प्रभाव स्वास्थ्य पर प्रभाव, भोजन में कमी, मृदा की गुणवत्ता में कमी, आदि प्रभाव उत्पन्न हो रहे हैं। इन परिवर्तनों को रोकने हेतु विश्व बैंक द्वारा UNFCCC, LDCF, SCCF, एडेप्टेशन फंड, हरित जलवायु कोष की स्थापना तथा वित्तीय सहायता प्रदान की गई है। अतः जलवायु परिवर्तन के दुष्प्रभावों के निराकरण हेतु प्रतिरोधक कृषि को बढ़ावा देना, बड़े बांधों को मजबूत बनाना, भू जल संरक्षण, तटों की सुरक्षा, सौर ऊर्जा को बढ़ावा देना आदि उपाय किए जाने चाहिए।

शब्द कुंजी – जलवायु परिवर्तन, ग्रीन हाउस गैसों।

प्रस्तावना – जलवायु परिवर्तन का प्रभाव संपूर्ण विश्व में देखा जा सकता है। यह किसी स्थान विशेष में भी महसूस किया जा सकता है। जलवायु किसी क्षेत्र विशेष में लंबे समय तक का औसत मौसम होता है। अतः जब किसी क्षेत्र विशेष के औसत मौसम में परिवर्तन आ जाता है तो इसे जलवायु परिवर्तन कहते हैं।

पृथ्वी का अध्ययन करने वाले वैज्ञानिकों के अनुसार पृथ्वी के तापमान में निरन्तर वृद्धि हो रही है जिसका मानव जाति पर प्रभाव पड़ रहा है।

उद्देश्य – इस पेपर का उद्देश्य वैश्विक तथा भारतीय स्तर पर जलवायु परिवर्तन के कारणों तथा इस हेतु किए गए उपायों का अध्ययन करना है।

अध्ययन स्रोत – इस पेपर हेतु इंटरनेट, समाचार पत्र – पत्रिकाएँ आदि का प्रयोग द्वितीयक डाटा स्रोत के रूप में किया गया।

जलवायु परिवर्तन के कारण:

1. **ग्रीन हाउस गैसों** – इसके अंतर्गत मुख्य रूप से कार्बन डाई आक्साइड मीथेन, तथा क्लोरोफ्लोरो कार्बन शामिल हैं।

2. **निर्वनीकरण** – औद्योगिकरण तथा शहरीकरण के कारण वृक्षों की कटाई से जलवायु परिवर्तन हो रहा है। पेड़ एक प्राकृतिक यंत्र हैं जो कार्बन डाई ऑक्साइड को अवशोषित करते हैं।

जलवायु परिवर्तन से उत्पन्न प्रभाव :

1. **तापमान में वृद्धि** – पावर प्लांट, ऑटोमोबाइल, वनों की कटाई तथा ग्रीन हाउस गैसों को उत्सर्जन पृथ्वी के तापमान में वृद्धि कर रहा है यदि ग्रीन हाउस गैसों के उत्सर्जन को रोकने की विशेष उपाय करने की आवश्यकता है अन्यथा पृथ्वी के तापमान में वृद्धि 10 डिग्री फेरनहाइट तक हो जाएगी।

2. **समुद्र के जल स्तर में वृद्धि** – ग्लोबल वार्मिंग के कारण ग्लेशियर पिघल रहे हैं तथा समुद्र के जल स्तर में वृद्धि हो रही है।

3. **भयंकर तुफान** – तापमान में वृद्धि से नमी अधिक वाष्पित होती है,

जिससे वर्षा एवं बाढ़ में अधिकता आती है। इस कारण भयंकर तुफान आते हैं गर्म होते महासागर उष्णकटिबंधीय तूफानों की आवृत्ति में वृद्धि करते हैं जिससे आने वाले तूफान घर तथा जन समुदाय को नष्ट कर देते हैं यह आर्थिक नुकसान को बढ़ावा देता है।

4. **सूखा** – जलवायु परिवर्तन के कारण सूखा बढ़ रहा है क्योंकि समय पर तथा पर्याप्त मात्रा में वर्षा नहीं हो रही है। इसका सबसे अधिक दुष्प्रभाव कृषि पर पड़ रहा है तथा पारिस्थितिक तंत्र कमजोर हो रहा है।

5. **जीवों के अस्तित्व पर संकट** – जीवों की अधिकांश प्रजातियाँ भूमि तथा जल पर वास करती हैं। जलवायु परिवर्तन से भूमि तथा समुद्र में जीवों के अस्तित्व पर संकट उत्पन्न हो गया है। इसके फलस्वरूप अगले कुछ वर्षों में कई लाख प्रजातियाँ नष्ट हो जाएंगी क्योंकि सभी प्रजातियाँ बदलते जलवायु परिवर्तन के अनुरूप स्वयं को अनुकूलित करने में सक्षम नहीं हैं।

6. **समुद्र के तापमान में वृद्धि** – महासागर ग्लोबल वार्मिंग से उत्पन्न ताप को सोख लेते हैं। चूंकि गर्म होने पर पानी में विस्तार होता है अतः समुद्र के आयतन में वृद्धि हो रही है। बर्फ की चादर पिघलने से समुद्र का जल स्तर बढ़ रहा है। महासागर कार्बन डाईऑक्साइड के अच्छे अवशोषक होते हैं परन्तु अधिक मात्रा में कार्बन डाईऑक्साइड इसकी अम्लीयता को बढ़ा रहे हैं। जिससे मूंगा के अस्तित्व को खतरा है।

7. **पारिस्थितिक तंत्र पर प्रभाव** – सबाना से लेकर कारण कटिबंधीय वर्षा वन प्रभावित हो रहे हैं। कीटों, रोगजनक संक्रमणों तथा आक्रामक प्रजातियों का प्रकोप बढ़ने की संभावना है। इसके कारण वन्यजीव तथा वनस्पतियाँ दोनों प्रभावित हो रहे हैं तथा पारिस्थितिक तंत्र पर विपरीत प्रभाव पड़ रहे हैं।

8. **स्वास्थ्य संबंधी समस्याएँ** – चूंकि जलवायु परिवर्तन का असर ऋतु चक्र पर पड़ता है इससे स्वास्थ्य संबंधी विभिन्न समस्याएँ उत्पन्न हो रही हैं।

9. **भोजन की कमी** – वर्षा में कमी तथा तापमान में वृद्धि होने से फसल

चक्र पूरी तरह से प्रभावित हो रहा है। इससे भोजन में कमी आ रही है अप्रत्याशित बाढ़ तथा लम्बे समय तक रहने वाला सूखा गंभीर तूफान ये सभी फसलों को बर्बाद कर देते हैं।

10. मृदा की गुणवत्ता में कमी – स्वस्थ मृदा कीड़े, बैक्टीरिया, कवक तथा सूक्ष्म जीवों से युक्त होती है। जिससे फसल उत्पादन में वृद्धि होती है लेकिन जलवायु परिवर्तन से मिट्टी की गुणवत्ता को और अधिक प्रभावित किया है।

11. पशुओं पर जलवायु परिवर्तन का प्रभाव – जलवायु परिवर्तन से उन प्रजातियों को और अधिक खतरा है जो जैव विविधता के कारण संकट में है। मुख्य रूप से महासागर तथा भूमि की संरचना में परिवर्तन होना, मछली पालन तथा पशुओं का व्यापार। जलवायु परिवर्तन उन स्थानों की संरचना को बदल देता है जिसके प्रति जीव वर्षों से अनुकूलित है। बालरस तथा पेगुइन जैसे वर्ष पर निर्भर रहने वाले प्राणियों का अस्तित्व वर्ष पिघलने के कारण खतरे में है।

जलवायु परिवर्तन रोकने हेतु किए गए वित्तीय उपाय—जलवायु परिवर्तन के संकट का वित्तीय के द्वारा प्रबंधन उतना ही आवश्यक है जितने की अन्य उपाय—

1. व्यापक स्तर पर निवेश के द्वारा उत्सर्जन में कटौती हेतु विभिन्न योजनाएँ तैयार की जा सकती है।
2. मानव अधिकार संरक्षण विश्व में जलवायु वित्तीय इन्हीं संदर्भ में एक वैध मांग के रूप में उभर रहा है।
3. प्रदूषण कर्ता भुगतान करे धारणा :- आर्थिक सहयोग एवं विकास संगठन द्वारा (OECD) पारित है जिसमें जलवायु परिवर्तन की आवश्यकता को रेखांकित किया गया है।
4. भारत द्वारा 2005 के स्तर पर 2020 तक सकल घरेलू उत्पाद के उत्सर्जन की तीव्रता 20-25 प्रतिशत तक कम करने का लक्ष्य है।
5. सत्र 2016 की रिपोर्ट :-

सत्र	उत्सर्जन की तीव्रता
2005-2010	12 प्रतिशत कमी

6. UNFCCC :- इसके अंतर्गत कार्यशील वित्तीय तंत्र निम्न है GEF (ग्लोबल एन्वायरमेंट फैसिलिटी) :-

गठन	उद्देश्य	सोर्स
1991	जैवविविधता, जलवायु परिवर्तन, जल भूमि अवमूल्यन, ओजोन क्षरण आदि हेतु परियोजना चलाने के लिए वित्तपोषित करना।	अनुदान व रियायती फंडिंग

अल्पविकसित देश कोष (LDCF) :-

गठन	कार्य
इसका गठन NAPAs के निर्माण एवं क्रियान्वयन सहायता हेतु।	इस कोष द्वारा अल्प विकसित देशों को कृषि, प्राकृतिक संसाधन प्रबंधन जलवायु सूचना में सेवा, आपदा प्रबंधन आदि से मूल्यांकित करना।

SCCF (विशेष जलवायु परिवर्तन कोष) :-

गठन	कार्य
2001	जलवायु परिवर्तन राहत एवं जीवाश्म ईंधन निर्भर देशों को आर्थिक विविधीकरण देना।

एडेप्शन फंड :-

गठन	उद्देश्य	सोर्स
2001	क्वोटो प्रोटोकाल के साझेदार देशों में कार्यक्रमों को वित्त	जलवायु परिवर्तन का सामना कर रहे राष्ट्रों पर ध्यान देना। पोषण करना।

हरित जलवायु कोष (GCF)

गठन	उद्देश्य	सोर्स
2011	जलवायु परिवर्तन से निपटने हेतु सहायता राशि उपलब्ध कराना।	2020 तक विकासशील देशों को 100 बिलियन डॉलर उपलब्ध कराना।

पेरिस समझौता :

लक्ष्य :- इस शताब्दी के अंत तक तापमान 2°C के नीचे रखना।

कारण:- 2°C से अधिक वैश्विक तापमान होने पर समुद्र का स्तर बढ़ने लगेगा। मौसम में बदलाव होगा व जल व भोजन का अभाव होगा।

जलवायु परिवर्तन रोकने हेतु किए जा रहे उपाय:

1. प्रतिरोधक कृषि को बढ़ावा देना – भारत को अपनी जलवायु प्रतिरोधकता को बढ़ाने के लिए विश्व बैंक व्यापक क्षेत्रों में अनुकूलन को बढ़ावा देने के लिए सरकार के साथ काम कर रहा है। किसानों को अपने फसल पैटर्न में विविधता लाने, नवीनतम कृषि जानकारी तक पहुँचने, डिजिटल प्रौद्योगिकी का उपयोग बढ़ाने, मिट्टी और जल प्रबंधन में सुधार करने में मदद की जाती है।

2. बांधों को मजबूत करना – समय के साथ भारत के 5700 बड़े बाँध संरचनात्मक रूप से कमजोर हो गए हैं। विश्व बैंक के समर्थन से भारत बांध पुर्नवास कार्यक्रम लागू कर रहा है। जिसमें 300 बड़े बांधों को मजबूत करने का प्रयास किया जा रहा है। जिससे निचले प्रवाह में रहने वाले लोगों की सुरक्षा के मानक निर्धारित होंगे।

3. भूजल का संरक्षण – विश्व बैंक सात राज्यों में भारत की अटल भू जल योजना दुनिया का सबसे बड़ा समुदाय आधारित भूजल प्रबंधन कार्यक्रम का समर्थन कर रहा है। ग्रामीणों को उनके पानी के उपयोग अनुसार बजट बनाने, उचित जल धारण संरचनाओं का निर्माण करने और उचित सिंचाई तकनीकों को उपनाने की आवश्यकता है।

4. बाढ़ संभावित क्षेत्रों की सुरक्षा – बिहार की बाढ़ संवेदनशीलता का समाधान करने हेतु विश्व बैंक राज्य को उनके प्रभाव को कम करने में मदद कर रहा है।

5. सौर ऊर्जा का उपयोग – कार्बन उत्सर्जन में बिजली क्षेत्र का प्रमुख योगदान है। विश्व बैंक के सहयोग से रीवा सोलर पार्क में 750 मेगावाट का निजी निवेश किया गया है। 1500 की संयुक्त क्षमता वाले तीन अन्य पार्कों को समर्थन दिया जा रहा है। 2016 में विश्व बैंक से भारत में सोलर रूफ टॉप बाजार शुरू करने में मदद की है।

6. तटों की सुरक्षा हेतु मैंग्रोव लगाना – मैंग्रोव (कच्छ बनस्पति) समुद्री जीव तथा लुप्तप्राय प्रजातियों का घर है। ये तटीय तूफानों व सुनामी के प्रभाव को कम करते हैं तथा चार गुना कार्बन अधिक सोखते हैं। 2010 से विश्व बैंक मैंग्रोव लगाने और प्रजातियों की विविधता बहाल करने में मदद कर रहा है।

7. बैटरियों में नवीकरणीय ऊर्जा का प्रबंधन – विश्व बैंक बिजली क्षेत्र में बैटरी भंडारण के निवेश को प्रेरित करने तथा इससे जुड़े पारिस्थितिक

तंत्र के साथ मिलकर स्थाई बाजार लगाने में भारत के साथ काम कर रहा है।
8. भविष्य के स्वास्थ्य की रक्षा –जलवायु परिवर्तन से होने वाली स्वास्थ्य समस्याओं को देखते हुए स्वास्थ्य की रक्षा विश्व बैंक कार्य कर रहा है।

निष्कर्ष–अतः जलवायु परिवर्तन को रोकने हेतु किए गए विभिन्न उपायों के द्वारा, विश्व बैंक, द्वारा पोषित वित्तीय सहयोग से जलवायु परिवर्तन से

होने वाले हानिकारक प्रभावों को रोका जा सकता है।

संदर्भ ग्रंथ सूची :-

1. रिपोर्ट : द वर्ल्ड बैंक
2. www.worldbank.org
3. जैव विविधता और पर्यावरण
4. इंटरनेट
